

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavāryō me sannidhattāṃ sadā hr̥di ॥*

*॥ śrīmadbhagavadgītā ॥*

*॥ rājavidyārājaguhyaयोगḥ ॥  
( navamo'dhyāyaḥ )*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ rājavidyārājaguhyaयोगाḥ ॥  
( navamo'dhyāyaḥ )

śrībhagavānurvāca

idaṃ tu te guhyatamaṃ pravakṣyāmyanasūyave |  
jñānaṃ vijñānasahitaṃ yajjñātvā mokṣyase'subhāt || 9.1 ||

rājavidyā rājaguhyaṃ pavitramidamuttamam |  
pratyakṣāvagamaṃ dharmyaṃ susukhaṃ kartumavyayam || 9.2 ||

aśraddadhānāḥ puruṣā dharmasyāsyā parantapa |  
aprāpya māṃ nivartante mṛtyusaṃsāravartmani || 9.3 ||

mayā tatamidaṃ sarvaṃ jagadavyaktamūrtinā |  
matsthāni sarvabhūtāni na cāhaṃ teṣvavasthitaḥ || 9.4 ||

na ca matsthāni bhūtāni paśya me yogamaśvaram |  
bhūtabhṛnna ca bhūtastho mamātmā bhūtabhāvanaḥ || 9.5 ||

yathākāśasthito nityaṃ vāyuḥ sarvatrago mahān |  
tathā sarvāṇi bhūtāni matsthānītyupadhāraya || 9.6 ||

sarvabhūtāni kaunteya prakṛtiṃ yānti māmikām |  
kalpakṣaye punastāni kalpādaḥ visṛjāmyaham || 9.7 ||

prakṛtiṃ svāmavaṣṭabhya visṛjāmi punaḥ punaḥ |  
bhūtagrāmamaṃ kṛtsnamavaśaṃ prakṛtervaśāt || 9.8 ||

na ca māṃ tāni karmāṇi nibadhnanti dhanañjaya |  
udāsīnavadāsīnamasaktaṃ teṣu karmasu || 9.9 ||

mayādhyakṣeṇa prakṛtiḥ sūyate sacarācaram |  
hetunānena kaunteya jagadviparivartate || 9.10 ||

avajānanti mām mūdhā mānuṣīm tanumāśritam |  
paraṃ bhāvamajānanto mama bhūtamahēśvaram || 9.11 ||

moghāśā moghakarmāṇo moghajñānā vicetasah |  
rākṣasīmāsuriṃ caiva prakṛtiṃ mohinīm śritāḥ || 9.12 ||

mahātmānastu mām pārtha daivīm prakṛtimāśritāḥ |  
bhajantyananyamanaso jñātvā bhūtādimavyayam || 9.13 ||

satataṃ kīrtayanto mām yatantaśca dṛḍhavrataḥ |  
namasyantaśca mām bhaktyā nityayuktā upāsate || 9.14 ||

jñānayajñena cāpyanye yajanto māmupāsate |  
ekatvena pṛthaktvena bahudhā viśvatomukham || 9.15 ||

ahaṃ kraturahaṃ yajñah svadhāhamahamauśadham |  
mantra 'hamahamevājyamahamagnirahaṃ hutam || 9.16 ||

pitāhamasya jagato mātā dhātā pitāmahaḥ |  
vedyaṃ pavitramoṅkāra ṛksāma yajureva ca || 9.17 ||

gatirbhartā prabhuh sākṣī nivāsah śaraṇaṃ suhṛt |  
prabhavaḥ pralayaḥ sthānaṃ nidhānaṃ bījamavyayam || 9.18 ||

tapāmyahamaḥ varṣaṃ nigrhṇāmyutsṛjāmi ca |  
amṛtaṃ caiva mṛtyuśca sadasaccāhamarjuna || 9.19 ||

traividya mām somapāḥ pūtapāpā  
yajñairiṣṭvā svargatiṃ prārthayante |  
te puṇyamāsādya surendralokaṃ  
aśnanti divyāndivi devabhogān || 9.20 ||

te taṃ bhuktvā svargalokaṃ viśālaṃ  
 kṣīṇe puṇye martyalokaṃ viśanti |  
 evaṃ trayīdharmamanuprapannā  
 gatāgataṃ kāmakāmā labhante || 9.21 ||

ananyāścintayanto mām ye janāḥ paryupāsate |  
 teṣāṃ nityābhiyuktānāṃ yogakṣemaṃ vahāmyaham || 9.22 ||

ye'pyanyadevatābhaktā yajante śraddhayānvitāḥ |  
 te'pi māmeva kaunteya yajantyavidhipūrvakam || 9.23 ||

ahaṃ hi sarvayajñānāṃ bhoktā ca prabhureva ca |  
 na tu māmabhijānanti tattvenātaścyavanti te || 9.24 ||

yānti devavratā devānpitṛnyānti pitṛvratāḥ |  
 bhūtāni yānti bhūtejyā yānti madyājino'pi mām || 9.25 ||

patraṃ puṣpaṃ phalaṃ toyaṃ yo me bhaktyā prayacchati |  
 tadahaṃ bhaktyupahṛtamaśnāmi prayatātmanaḥ || 9.26 ||

yatkaroṣi yadaśnāsi yajjuhoṣi dadāsi yat |  
 yattapasyasi kaunteya tatkuruṣva madarpaṇam || 9.27 ||

śubhāśubhaphalairivaṃ mokṣyase karmabandhanaiḥ |  
 sannyāsayogayuktātmā vimukto māmupaiśyasi || 9.28 ||

samo'haṃ sarvabhūteṣu na me dveṣyo'sti na priyaḥ |  
 ye bhajanti tu mām bhaktyā mayi te teṣu cāpyaham || 9.29 ||

api cetsudurācāro bhajate māmananyabhāk |  
 sādhereva sa mantavyaḥ samyagvyavasito hi saḥ || 9.30 ||

kṣipraṃ bhavati dharmātmā śaśvacchāntiṃ nigacchati |  
 kaunteya pratijānīhi na me bhaktaḥ praṇaśyati || 9.31 ||

māṃ hi pārtha vyapāśritya ye'pi syuḥ pāpayonayaḥ |  
striyo vaiśyāstathā śūdrāste'pi yānti parāṃ gatim || 9.32 ||

kiṃ punarbrāhmaṇāḥ puṇyā bhaktā rājarṣayastathā |  
anityamasukhaṃ lokamimaṃ prāpya bhajasva mām || 9.33 ||

manmanā bhava madbhakto madyājī māṃ namaskuru |  
māmevaiśyasi yuktvaivamātmānaṃ matparāyaṇaḥ || 9.34 ||

|| iti śrīmadbhagavadgītāsūpaniṣatsu brahmavidyāyāṃ yogaśāstre  
śrīkṛṣṇārjunasaṃvāde rājavidyārājaguhyaयोगo nāma  
navamo'dhyāyaḥ ||